



QORTI CIVILI - PRIM' AWLA

IMHALLEF

ONOR. DR JOANNE VELLA CUSCHIERI
B.A., MAG. JUR. (EUR. LAW.), LL.D.

Illum il-Hamis, 30 ta' Settembru 2021

Kawza Numru: 5

Rikors Ġuramentat Numru:- 633/18 JVC

Peter Paul Muscat (K. I. Nru. 614433M) u Maria Carmela Scerri (K. I. Nru. 263932M)

vs

Grezzju Galea (K. I. 303073M)

Il-Qorti,

Rat ir-rikors ġuramentat fejn ir-rikorrenti Peter Paul Muscat et ikkonfermat bil-ġurament u talab kif isegwi:

1. 'Illi l-esponenti huma s-sidien ta ghalqa imsejha "ta' Bistra" *sive* "ta' San Andrea" fil-limiti tal-Mosta, tal-kejl superficjali fl-intier taghha ta' circa zewgt itmiem ekwivalenti ghal elfejn

mitejn u tmienja u erbghin metri kwadri (2248 m.k.), liema ghalqa hija ahjar indikata fil-pjanta li qed tigi annessa ma' dan ir-rikors guramentat;

2. Illi l-intimat ma ghandu l-ebda jedd fuq din l-ghalqa u qieghed ghalhekk jokkupa l-istess minghajr ebda' titolu validu fil-ligi;
3. Illi interpellat diversi drabi, anke` ufficjalment, mis-sidien esponenti sabiex jizgombra minn din l-ghalqa, l-intimat baqa' inadempjenti;
4. Illi ghalhekk kellha ssir din il-kawza.

Jghid ghalhekk l-istess intimat ghalfejn m'ghandix dina l-Onorabbli Qorti, ghar-ragunijiet premissi:

1. Tiddikjara u tiddeciedi illi l-intimat ma ghandu l-ebda' jedd legali fuq l-ghalqa hawn fuq deskritta u li huwa qieghed ghalhekk jokkupa l-istess ghalqa minghajr ebda` titolu validu fil-ligi;
2. Konsegwentement tordna l-izgumbrament tal-intimat mill-ghalqa hawn fuq imsemmija, proprjeta' tal-istanti, fi zmien qasir u perentorju.

Bl-ispejjez kontra l-intimat li huwa minn issa ngunt in subizzjoni, inkluz l-ispejjez tal-ittra legali tad-19 ta' Frar 2018 u tal-ittra ufficjali tas-27 ta' Marzu 2018.'.

Rat ir-risposta guramentata ta' Grezzju Galea li taqra kif isegwi:

1. 'Illi qabel xejn ir-rikorrenti ghandhom igibu prova tat-titolu li qed jippretendu.
2. Illi l-eccipjenti ilu zmien twil jokkupa l-art *de quo* bil-kunsens ta' sidha Francesco Azzopardi, u kwindi l-presenza tieghu fuq din l-art hija gustifikata.
3. Illi sussidjarjament u minghajr pregudizzju, l-eccipjenti m'huwiex il-legittimu kontradittur stante li huwa m'hu jivvanta ebda titolu in kwantu l-okkupazzjoni tieghu hija tollerata minn Francesco Azzopardi, kif fuq eccepit.
4. Illi ghalhekk huwa semmai s-sid proprja tal-art, Francesco Azzopardi, illi ghandu jwiegeb ghat-talbiet attrici, u kwindi ghandu jissejjah fil-kawza.
5. Illi ghaldaqstant it-talbiet attrici, in kwantu diretti lejn l-eccipjent, ghandhom jigu respinti bl-ispejjez.
6. Salv eccezzjonijiet ulterjuri jekk ikun il-kaz.'.

Rat l-affidavits, xiehda, pjanti, kuntratti, ittra legali, ittri ufficjali, ariel photos, kontro-ezamijiet, dokumenti u l-provi kollha esebiti fl-atti;

Rat ir-rikors tar-rikorrenti ntavolat nhar is-17 ta' Frar, 2020 fejn permezz tieghu u in segwitu ghall-kontro-ezami tax-xhud Francesco sive Francis Azzopardi ghar-ragunijiet kontenuti fl-istess rikors talab lil Qorti tordna l-isfilz tal-affidavit ta' l-imsemmi Francesco sive Francis Azzopardi mill-atti, rat ir-risposta ntavolata nhar il-11 ta' Marzu, 2020 u rat id-digriet tal-Qorti datat 1 ta' April, 2020 fejn permezz tieghu l-Qorti cahdet it-talba ghalkemm irriservat li tara l-affidavit flimkien mal-assjem kollu tal-provi;

Rat ir-rikors tar-rikorrenti Peter Paul Muscat et intavolat nhar it-23 ta' Settembru, 2020 fejn permezz tieghu talbu li jigu awtorizzati jressqu bhala xhud taghhom lin-Nutar Roberta Borg u jigu awtorizzati jipprezentaw kopja tal-ittra ufficjali tas-6 ta' Dicembru, 2000, rat ir-risposta tal-intimat Grezju Galea u rat id-digriet tal-Qorti datat 20 ta' Ottubru, 2020 fejn fir-rigward l-ewwel talba ddekretat li ghandhom jigu ezawriti l-kontro-ezamijiet u jekk jibqa' xi dubju tawtorizza li tigi ngunta n-Nutar Roberta Borg ghall-accertamenti necessarij u fit-tieni lok iddekretat li la darba d-dokument huwa wiehed pubbliku u stante li l-bzonn tieghu emana mix-xiehda ta' Francis Azzopardi u ghalhekk huwa bzonnjuz laqghet it-tieni talba u awtorizzat il-prezentata tal-ittra ufficjali;

Rat illi fil-verbal datat 4 ta' Marzu, 2021 il-kawza giet differita ghal-lum ghad-decizjoni bil-fakulta' tal-partijiet li jipprezentaw noti ta' sottomissjonijiet b'termini mposti fuqhom;

Rat in-noti ta' sottomissjonijiet tal-partijiet esebiti fl-atti;

Rat l-atti kollha tal-kawza.

Ikkunsidrat;

Illi permezz tal-kawza odjerna r-rikorrenti Peter Paul Muscat et jallegaw li huma s-sidien ta' ghalqa msejha 'Ta' Bistra' sive 'Ta' San Andrea' fil-limiti tal-Mosta, tal-kejl superficjali fl-intier taghha ta' cirka zewg itmiem ekwivalenti ghal elfejn mitejn u tmienja u erbghin metri kwadri (2248 m.k.). Ir-rikorrenti jsostnu li l-intimat Grezzju Galea m'ghandu l-ebda jedd legali fuq din l-ghalqa u ghalhekk qieghed jokkupa l-istess minghajr ebda' titolu validu fil-

ligi. Talbu ghalhekk li l-Qorti tiddikjara u tiddeciedi li l-intimat m'ghandu l-ebda jedd legali fuq l-ghalqa msemmija u qieghed jokkupa l-istess minghajr titolu validu fil-ligi u konsegwentement tordna l-izgumbrament tal-intimat mill-ghalqa fi zmien qasir u perentorju.

Illi l-intimat Grezzju Galea fir-risposta guramentata tieghu ntafolata nhar l-14 ta' Novembru, 2018 eccepixxa illi qabel xejn ir-rikorrenti jridu jgibu prova tat-titolu li qed jippretendu. Eccepixxa ulterjorment li huwa ilu jokkupa l-art mertu tal-kwistjoni bil-kunsens ta' sidha Francesco Azzopardi u ghalhekk il-prezenza tieghu fuq din l-art hija gustifikata. Eccepixxa minghajr pregudizzju li m'huwiex il-legittimu kontradittur stante li hu m'hu jivvanta l-ebda titolu in kwantu l-okkupazzjoni tieghu hija ttollerata minn Francesco Azzopardi. Isostni ghalhekk li semmai huwa s-sid tal-proprjeta li ghandu jwiegeb ghat-talbiet attrici u ghalhekk ghandu jissejjah fil-kawza. Finalment eccepixxa li t-talbiet attrici in kwantu diretti kontra tieghu ghandhom jigu rigettati bl-ispejjez.

L-ewwel eccezzjoni:

Illi permezz tal-ewwel eccezzjoni tieghu, l-intimat Grezzju Galea jeccepixxi li r-rikorrenti Peter Paul Muscat u Maria Carmela Scerri ghandhom igibu prova tat-titolu li qed jippretendu.

Ir-rikorrenti, sabiex jilqghu ghal din l-eccezzjoni esebew diversi kuntratti li jindikaw l-gherq tat-titolu taghom kif isegwi:

i. Kuntratt ta' divizjoni datat 29 ta' Gunju, 1948 fl-atti tan-Nutar Joseph Spiteri li permezz tieghu l-art mertu tal-kawza odjerna li kienet posseduta in komun bejn l-ahwa Farrugia ulied il-mejtin

Paolo Farrugia u Carmela nee' Agius ghaddiet f'idejn Marianna nee' Farrugia - omm ir-rikorrenti (ara kuntratt a fol. 136 *et seq* tal-process). L-art f' dan il-kuntratt giet deskritta bhala:

'5. L-ghalqa imsejha "ta' Sant Andrea" limiti tall-Mosta, tall-kejl ta' cirka tomnejn (T.2) tmiss mill-punent ma' gid ta' Filomena Schembri, mill-lvant ma' gid ta' Salvatore Mifsud u mill-maestral ma' gid tal-awtorita' militari;'

ii. Kuntratt ta' bejgh datat 17 ta' Ottubru, 1980 fl-atti tan-Nutar Tonio Spiteri li permezz tieghu Marianna Muscat nee' Farrugia (omm ir-rikorrenti) bieghet u ttrasferiet l-art mertu tal-kawza odjerna lil tlett (3) uliedha u cioe' Peter Paul Muscat, Carmela Scerri u Clara Scicluna (ara kuntratt a fol. 132 *et seq* tal-process). L-art giet deskritta bil-mod segwenti:

'In virtu ta' dan l-att, il-komparenti Marianna Muscat qeda tbiegh u tittrasferixxi ghaf-favur tal-komparenti Peter-Paul, Carmen u Clara, ahwa Muscat li jixtru u jakkwistaw indaqs u indivizament bejniethom l-ghalqa imsejha "ta' Bistra" sive "ta Sant Andrea, fil-limiti tal-Mosta tal-kejl superficjali l-intier ta' cirka tomnejn (T2) ekwivalenti ghal cirka elfejn mitejn u tmienja u erbgħin metri kwadri (2248mk) tmiss mill-punent ma' beni ta' Filomena Schembri mil-lvant ma' beni ta' Salvatore Mifsud u majjstral ma' beni tal-Gvern Civili, libera u franka bid-drittijiet u l-pertinenti kollha tagħha kif tinsab ahjar deskritta fl-annessa pjanta Dokument 'X'.

iii. Kuntratt ta' bejgh datat 4 ta' Novembru, 1991 fl-atti tan-Nutar Pierre Falzon fejn permezz tieghu Clara Scicluna bieghet u trasferiet is-sehem indiviz tagħha ta' terz (1/3) mill-art mertu tal-

kawza odjerna msejha bhala 'ta' Bistra' sive 'ta' San Andrea' lil hutha r-rikorrenti Peter-Paul Muscat u Carmela Scerri (ara kuntratt a fol. 24 *et seq* tal-process). Hekk inghad fl-imsemmi kuntratt:

'U n forza ta' dan il-kuntratt il-venditrici qeghda tbiegh, iccedi, tassenja w titrasferixxi a favur tal-kompraturi li flimkien qeghdin jaccettaw, jakkwistaw u jixtru terz (1/3) indiviz tal-ghalqa msejha "ta' Bistra" sive "ta' San Andrea" fil-limiti tal-Mosta tal-kejl superficjali fl-intier taghha ta' cirka zewg itmiem (2t) ekwivalenti ghal elfejn mitejn u tmienja w erbghin metri kwadri (2248m.k.) konfinanti mill-punent ma' beni ta' Filomena Schembri w majjistrat ma' beni tal-Gvern ta' Malta jew aventi kawza jew irjeh verjuri liema ghalqa hija libera w franka w tigi trasferita bid-drittijiet, gustijiet u pertinenti taghha kollha kif tidher fil-pjanta annessa ma' att pubblikat min-Nutar Dottor Tonio Spiteri fis-sbatax (17) ta' Ottubru elf disa' mija u tmenin (1980).'

Illi barra l-kuntratti appena kwotati, r-rikorrenti ressqu wkoll dokumenti ulterjuri li permezz taghhom jikkorroboraw it-titolu taghhom fuq l-art msejha "ta' Bistra" sive "ta' San Andrea" fil-limiti tal-Mosta:

iv. Kopja tac-certifikat tat-titolu numru 199601200M tal-property number 39000133 mahrug mir-Registru tal-Artijiet favur ir-rikorrenti minn fejn jirrizulta li l-ewwel registrazzjoni a fol. 31 *et seq* tal-process.

v. Skrittura privata datata 21 ta' Novembru, 2000 a fol. 30 tal-process bejn min-naha l-wahda Ganni u Alfred ahwa Azzopardi u min-naha l-ohra r-rikorrenti Peter Paul Muscat u ohtu Carmela

Scerri fejn permezz taghha l-ahwa Azzopardi fost affarijiet ohra ddikjaraw illi:

1. Illi l-ahwa Azzopardi qed jirrikonoxxu lill-ahwa Muscat bhala s-sidien ta' l-istess;
2. Illi l-ahwa Muscat qieghdhin permezz ta l-istess jaghtu permess lill-imsemmija zewg ahwa Azzopardi sabiex jibqghu fl-okkupazzjoni w uzu ta l-istess art minnghajr ebda titolu validu fil-ligi u ghalhekk semplicement bil-buona volonta u mera tolleranza tal-istess sidien;
3. Illi difatti l-istess okkupazzjoni qed tithalla li ssir minnghajr ebda dritt jew obbligu ta korrissettiv;’.

Il-Qorti tinnota li fl-atti rrizulta ppruvat li l-firmatarji tal-iskrittura privata Ganni u Alfred ahwa Azzopardi kienu hut Francesco Azzopardi - l-persuna li l-intimat Grezzju Galea jallega li huwa l-proprjetarju tal-art mertu tal-kawza odjerna. Ir-rikorrenti Carmena Scerri fid-deposizzjoni taghha moghtija bil-procedura tal-affidavit a fol. 19 *et seq* tal-process tispjega li dan Francesco Azzopardi oggezzjona u ma riedx jiffirma l-iskrittura privata.

Illi l-Qorti wara li gharblet din id-dokumentazzjoni u provi msemmija, tqis li r-rikorrenti ppruvaw it-titolu tagghom sal-grad rikjest mil-ligi, b'mod komplet u konklussiv fuq l-art maghrufa bhala 'ta' Bistra' sive 'ta' San Andrea' u ghalhekk ser tghaddi sabiex tichad din l-ewwel eccezzjoni tal-intimat Grezzju Galea.

Kunsiderazzjonijiet legali u fattwali:

Illi tul il-mori tal-kawza r-rikorrenti ma jaghmlu l-ebda accenn ghal x'tip ta' azzjoni hi l-kawza odjerna. A kuntrarju l-intimat finnota ta' sottomissjonijiet jinsisti li l-kawza odjerna hija dik hekk imsejha *actio rei vindicatoria* cioe' azzjoni ta' indoli petitorja li tippresupponi titolu ta' proprjeta'. L-intimat jishaq li la darba l-azzjoni hija dik ta' *rei vindicatoria* hu inutli li r-rikorrenti qed jittentaw jirriprendu l-proprjeta' tal-art minghandu ghaliex isostni in linea mat-tielet eccezzjoni tieghu li ma hu qed jivvanta l-ebda titolu fuq l-art izda huwa biss tollerant minn Francesco Azzopardi, li jghid li hu sid l-art.

Illi l-Qorti rat it-talbiet fir-rikors guramentat minn fejn jirrizulta li effettivament ir-rikorrenti ma resqux talba sabiex jigu dikjarati bhala sidien tal-art. Madanakollu bhal ma nghad fid-decizjoni fl-ismijiet **It-tabib John Cassar et -vs- Olivier Ruggier** moghtija mill-Qorti tal-Appell nhar is-26 ta' Marzu, 2010:

'...fil-konsiderazzjoni tat-talbiet il-Qorti ma ghandhiex thares biss lejn it-talbiet izda lejn ic-citazzjoni kollha kemm hi, u cioe` anke dak li jinghad fil-premessi, billi mill-qari ta' dak kollu li jinghad qabel ma jsiru t-talbiet tista' tohrog cara l-intenzjoni u l-iskop tal-kawza.'

Ezaminati t-talbiet flimkien mal-premessi tar-rikors guramentat odjern, johrog bic-car li l-kawza odjerna hija essenzjalment l-*actio rei vindicatoria* ai termini tal-Artikolu 322 sub-artikolu 1 tal-Kodici Civili (Kapitolu 16 tal-Ligijiet ta' Malta:

'(1) Bla hsara ta' fejn il-ligi tghid xort'ohra, is-sid ta' haqa ghandu jedd jitlobha lura minghand kull pussessur.'

Illi fuq l-azzjoni *rei vindicatoria* l-gurista **Emidio Pacifici Mazzoni** fil-ktieb tieghu **Istituzioni di Diritto Civile Italiano** fit-tielet edizzjoni rritjena s-segwenti:

‘La proprieta` ... e` un diritto assoluto. Ma tale non sarebbe ove la legge non proteggesse le facolta` ad essa inerenti, e non fornisse al proprietario il mezzo di far rispettare il suo diritto quando altri in tutto o in parte lo disconosca. Quindi il proprietario puo` rivendicare la propria cosa da qualunque possessore o detentore, e questo diritto esercitato in giudizio, prende il nome di azione rivendicatoria ... L’azione rivendicatoria e` un azione reale con cui il proprietario di una cosa domanda contro il possessore o il detentore della medesima, il riconoscimento del suo diritto di proprieta` e in conseguenza, la restituzione della cosa stessa con ogni sua accessione ... Nel giudizio di rivendicazione l’attore deve provare la sua proprieta`, che e` il fondamento della sua azione. Ne` puo` pretendere invece di provare che il diritto di proprieta` manchi all’avversario. Ove non riesca l’attore a provare la sua proprieta`, il reo convenuto resta assoluto pei noti principii: *actore non probante reus absolvitur*, in pari causa, *melior est conditio possidentis* ... La prova dev’esser piena: appunto perche` il diritto, che ne forma l’oggetto, e` il fondamento dell’azione. Questa prova risulta in maniera irrefragabile dalla usucapione, che siasi compiuta a profitto dell’attore di uno dei suoi autori. In difetto di usucapione la prova della proprieta` non puo` risultar piena che da un titolo traslativo di essa, congiunto alla giustificazione del diritto dell’autore immediato, e dei suoi predecessori; risalendo sino a quello di uno di essi, per quanto remoto, che l’avesse acquistata mediante l’usucapione. Ma colla

commune dei dottori si osserva da Aubry e Rau, che una prova così rigorosa difficilmente si concilia con le esigenze della pratica; tanto che fu detta probatio diabolica. Sembra quindi che per equità non possa pretendersi dall'attore, se non la prova di un diritto migliore o più fondato di quello del reo convenuto. Da questo principio, che è pure sussidiato dalla presunzione della proprietà annessa al possesso, derivano le tre seguenti regole:

“1. Quando l'attore produce un titolo traslativo di proprietà, consentito a suo favore, e il reo convenuto non ne produce alcuno, deve ritenersi che quegli abbia provato sufficientemente il suo diritto di proprietà, purché il suo titolo sia anteriore al possesso del reo convenuto ...

“2. Quando sia l'attore che il reo convenuto producono titoli traslativi di proprietà, e questi emanano dalla stessa persona, la preferenza è regolata dall'antiorità della trascrizione, o, secondo casi, dei titoli stessi ...

“3. Allorché l'attore non produce alcun titolo a sostegno della sua domanda, e si limita ad invocare o atti antichi di possesso, presunzioni tratte dallo stato de' luoghi, o altre circostanze, deve distinguersi, se il reo convenuto abbia avuto o no un possesso esclusivo e ben determinato ...

“Del resto, la prova della proprietà può farsi dal rivendicante anche col mezzo di presunzione e congetture; segnatamente ove trattisi di rivendicare un dominio antico.

“Ma, in generale, un'azione rivendicatoria non può sorreggersi sul solo appoggio di risultanze attinte dalle mappe o campioni catastali.”

Bazikament id-difiza tal-intimat Grezzju Galea hi li hu mhux il-pussessur tal-art msejha 'Ta' Bistra' sive 'Ta' San Andrea' fil-limiti tal-Mosta u ghalhekk isosnti li mhux il-legittimu kontraddittur stante li l-okkupazzjoni tieghu hija ttollerata minn Francesco Azzopardi li jsostni li hu sid l-art. Jeccepixxi ghalhekk li *se mai* kellu jkun Francesco Azzopardi li jwiegeb ghat-talbiet tar-rikorrenti.

Illi l-Qorti rat izda li malgrad li l-intimat Grezzju Galea eccepixxa li mhux il-legittimu kontraddittur, fil-mori tal-kawza fl-ebda hin ma talab il-kjamat in kawza ta' l-imsemmi Francesco Azzopardi. Konsegwentement fin-nota ta' sottomissjonijiet tieghu jargumenta li dan sar b'intenzjoni stante li l-interess li Francesco Azzopardi jigi kjamat in kawza kienet tar-rikorrenti u mhux tieghu.

Illi r-rikorrenti jsostnu li harrku biss lill-intimat Grezzju Galea u mhux ukoll lil Francesco Azzopardi ghar-raguni li Francesco Azzopardi m'ghadux jokkupa u jahdem l-art pero' sostnew li l-pussess tal-art jinsab f'idejn l-intimat Grezzju Galea. Infatti fl-affidavit tar-rikorrenti a fol. 19 *et seq* tal-process tistqarr kif isegwi:

'8. Eventwalment jien u hija skoprejna illi dan Frangisku Azzopardi ippermetta lil certu Grezzju Galea jahdem din ir-raba' taghna. Dan Grezzju Galea (l-intimat) jigi n-neputi tal-istess Frangisku Azzopardi (it-tifel ta' ohtu).

...

10. Dan l-ahhar u cioe meta skoprejna illi issa Grezzju Galea qieghed jahdem din ir-raba, ahna bghatna diversi ittri, anke ufficjali, lill-Grezzju Galea biex johrog mir-raba, izda bhal

zijjuh qablu, dan baqa' jwebbes rasu u ma riedx johrog minnha.

11. Ghalhekk hija u jien gejna kostretti nifthu dawn il-proceduri fil-Qorti kontih. **Nixtieq nikkjarifika illi l-kawza ftahnha kontra Grezzju Galea biss ghaliex sa fejn naf jien zijuh (Frangisku Azzopardi) ma ghadux jokkupaha jew jahdimha, u fil-fatt nahseb illi illum huwa residenti gewwa "home" tal-anzjani, x'aktarx Casa San Paolo fi Triq it-Turisti, San Pawl il-Bahar.'** (enfazi tal-Qorti)

Illi l-Qorti tqis li l-interess li jigi kjamat in kawza Francesco Azzopardi kien tal-intimat Grezzju Galea u mhux tar-rikorrenti. In fatti kien l-intimat Grezzju Galea li eccepixxa okkupanza b'mera tolleranza ta' dak li jghid li hu s-sid reali tal-art. Ghaldaqstant kien unikament fl-interess tieghu li jsir il-kjamata in kawza ta' Francesco Azzopardi u ta' hadd aktar.

Illi min-naha l-ohra, dak li kellhom jaghmlu r-rikorrenti kien li jressqu prova li (i) effettivamente l-intimat kienet qieghed fil-pussess tal-art, u, (ii) li tali pussess kien minghajr titolu validu fil-ligi, (dan apparti l-prova tat-titolu tar-rikorrenti fuq l-art mertu tal-kawza odjerna, liema prova gja giet trattata aktar il' quddiem taht is-sezzjoni '**L-ewwel eccezzjoni:**').

Illi l-Artikolu 524 tal-Kodici Civili (Kapitolu 16 tal-Ligijiet ta' Malta) jaghti t-tifsira ta' x'inhu pussess bhala dak illi:

'524. (1) Il-pussess huwa d-detenzjoni ta' haga korporali jew it-tgawdija ta' jedd, li taghhom tista' tinkiseb il-proprjeta', u li wiehed izomm jew jezercitah bhala tieghu nnifsu.

(2) Persuna tista' tippossjedi bil-mezz ta' haddiehor illi jzomm il-ħaġa jew jeżercita l-jedd fl-isem ta' dik il-persuna.

(3) Min għandu ħaġa miżmuma għandu jew taht idejh, iżda f'isem haddiehor, jissejjaħ detentur.'.

Illi l-fatt li l-intimat Grezzju Galea fit-tielet eccezzjoni tiegħu eccepixxa li huwa kien qiegħed jokkupa l-art b'mera tolleranza, huwa ndikazzjoni cara li effettivament l-intimat kien fil-pussess tal-art mertu tal-kawza odjerna. Di fatti dan gie kkonfermat minnu stess fid-deposizzjoni tiegħu mogħtija bil-procedura tal-affidavit a fol. 70 tal-process fejn qal illi:

'...Jiena u z-ziju, u hafna drabi anke wahdi, speċjalment dan l-ahhar li beda diehel fiz-zmien, dejjem hdimna din l-art u uzajniha liberament, bl-aktar mod apert u mingħajr ebda indhil minn hadd, kontinwament għal dawn is-snin kollha.'

Francesco Azzopardi, li tressaq bhala xhud mill-intimat Grezzju Galea, kkonferma wkoll li l-pussess tal-art hija f'idejn l-intimat Grezzju Galea. Mhux biss, ix-xhud iddikjara wkoll li hu kien bi hsiebu li jerhilu l-art wara mewtu. Hekk xehed fid-deposizzjoni tiegħu mogħtija bil-procedura tal-affidavit a fol. 39 tal-process illi:

'...Illum peress illi kbirt jien erfajt mix-xogħol imma l-art għadha tintuza' regolarment minn Grezzju bil-permess tiegħi. L-art minn dejjem kienet tintuza' u għadha tintuza' kif spjegajt. Filfatt Grezzju wkoll izomm zwiemel hemm u juzaha kif kont nagħmel jien.

Dan l-uzu li semmejt – minni, minn missieri qabli, u issa anke minn Grezzju – dejjem sar b'mod apert u mingħajr habi

ta' xejn. Din l-art tinsab biswit triq principali u tidher ser mit-triq. Dak kollu li hemm fiha u kulma jigri fiha jista' jarah kulhadd.

...

Kif ghidt jien erfajt mix-xoghol u llum Grezzju jiehu hsieb u juza' din l-art. Peress illi Grezzju minn dejjem gheni f' din l-art bi hsiebi inhallihelu ghal wara li mmut.'

Ghandu izda jigi rilevat li ghalkemm fl-affidavit tieghu Francesco Azzopardi dahal ferm fid-dettal u sahsitra jghid li ser ihalli l-art lill-intimat wara mewtu, in kontro-ezami hareg car li dan l-affidavit kien preparat ghalih minn xi hadd tant li Francesco Azzopardi lanqas jaf li ghamlu u ffirmah. In kontro-ezami dan ix-xhud deher ferm konfuz tant li ma ried jirrispondi kwazi ghal xejn, izda mill-ftit li rrisponda kkonferma li prezentement l-art tinsab fil-pussess tal-intimat Grezzju Galea u mhux tieghu.

L-intimat Grezzju Galea ressaq ammont konsiderevoli ta' xhieda li lkoll ikkonfermaw li l-art mertu tal-kawza odjerna tinsab fil-pussess tieghu. A skans ta' ripetizzjoni din il-Qorti ser taghmel biss referenza ghalihom u mhux ser tikkwota minn dak li qalu peress li bazikament id-deposizzjonijiet huma l-istess riproduzzjoni bi ftit varjazzjonijiet. Dawn huma (1) Carmel Vella (a fol. 41 tal-process), (2) Christopher Galea (a fol. 43 tal-process), (3) John Mary Camilleri (a fol. 45 tal-process), (4) Joseph Cascun (a fol. 47 tal-process), (5) Anthony Bonavia (a fol. 49 tal-process), (6) Mario Cauchi (a fol. 51 tal-process), (7) John Mary Vella (a fol. 53 tal-process), (8) Edward Cauchi (a fol. 55 tal-process), (9) Marco Spiteri (a fol. 57 tal-process), (10) Eliseo sive Alessio Vella (a fol. 59 tal-process), (11) Louis Scicluna (a fol. 61 tal-process), (12) Joseph Vella (a fol. 63 tal-process), (13) Clifford Vella (a fol. 65 tal-

process), (14) Angelo Ebejer (a fol. 67 tal-process), u (15) Martin Azzopardi (a fol. 69 tal-process).

F'dan il-kuntest kollu, l-Qorti m'ghandiex dubju li l-intimat kien fil-pussess tal-art mertu tal-kawza odjerna. Jikkonsegwi li l-eccezzjoni tieghu li m'huwiex il-legittimu kontraddittur ma tregix u l-Qorti ser tghaddi sabiex tichad l-istess.

Jifdal ghalhekk jigi trattat taht liema allegat titolu l-intimat qiegħed jiddetjeni l-art mertu tal-kawza odjerna. L-intimat fit-tielet eccezzjoni tieghu jeccepixxi li huwa m'hu jivvanta l-ebda titolu fuq l-art stante li l-okkupazzjoni tieghu hija ttollerata minn Francesco Azzopardi. Il-Qorti tinnota li fl-atti l-imsemmi Francesco Azzopardi ma jiffigurax bhala parti pero' jiffigura biss bhala xhud. Fix-xiehda tieghu Francesco Azzopardi jittenta jargumenta li l-art hija proprjeta' tieghu bi preskrizzjoni akkwizittiva trentennali (ai termini tal-Artikolu 2143 tal-Kodici Civili). Madanakollu l-Qorti ma tistax tiehu kont ta' dak avanzat mix-xhud Francesco Azzopardi stante li l-istess mhux parti fil-kawza. Il-Qorti ma tistax 'ex officio' tagħti effett għall-preskrizzjoni jekk din ma tigix eccepita mill-parti interessata¹.

Fic-cirkostanzi la darba l-intimat ddikjara espressament li ma jivvanta l-ebda titolu fuq l-art jsegwi li din hija l-aqwa prova li l-intimat qed jokkupa l-art mingħajr titolu validu fil-ligi. Fid-dawl ta' dak kollu suespost it-talbiet tar-rikorrenti jimmerita li jigu milqugħa u jigi ordnat l-izgumbrament tal-intimat mill-art msejja 'Ta' Bistra' sive 'Ta' San Andrea' fil-limiti tal-Mosta mertu tal-kawza odjerna.

Decizjoni:

¹ Ara Artikolu 2111 tal-Kodici Civili (Kapitolu 16 tal-Ligijiet ta' Malta).

Ghaldaqstant ghar-ragunijiet kollha suesposti din il-Qorti taqta' u tiddeciedi l-kawza odjerna kif isegwi:

1. Tichad l-eccezzjonijiet kollha tal-intimat Grezzju Galea;
2. Tilqa' l-ewwel talba tar-rikorrenti u tiddikjara u tiddeciedi illi l-intimat ma ghandu l-ebda jedd legali fuq l-ghalqa kif deskritta (u kif indikata fil-pjanta a fol. 4) u li huwa qieghed ghalhekk jokkupa l-istess ghalqa minghajr ebda titolu validu fil-ligi;
3. Konsegwentement tilqa' t-tieni talba tar-rikorrenti u tordna l-izgumbrament tal-intimat Grezzju Galea mill-ghalqa kif deskritta (u kif indikata fil-pjanta a fol. 4), proprjeta' tar-rikorrenti, fi zmien xahar mid-data li d-decizjoni tghaddi *in guditat*.

Bl-ispejjez kollha kontra l-intimat.

Moqrija.

Onor. Imhalled Dr. Joanne Vella Cuschieri
B.A., Mag. Jur. (EUR.LAW), LL.D.
30 ta' Settembru, 2021

Karen Falzon
Deputat Registratur
30 ta' Settembru, 2021